

EŻAMIJIET ANNWALI TAL-JUNIOR LYCEUM 2008
DIRETTORAT GĦAL KWALITÀ U STANDARDS FL-EDUKAZZJONI
Taqsimata ta' l-Assessjar Edukattiv

IR-RABA' SENA STUDJI SOĊJALI (OPTION) HIN: SIEGĦA U NOFS

Isem: _____

Klassi: _____

Taqsimata A: Aqra din is-silta u wieġeb il-mistoqsijiet kollha f'mhux anqas minn 30 kelma għal kull tweġiba.

It-tmien prinċipju tal-Kurrikulu Minimu Nazzjonali jitellem dwar l-edukazzjoni inklużiva: “L-edukazzjoni inklużiva għandha tiftiehem bħala l-impenn tal-komunità edukattiva lejn għarfien sħiħ tad-differenzi individwali u t-twettiq ta' politika ta' inklużjoni. Dan il-kunċett jagħraf il-firxa sħiħa ta' interessi, potenzjal u bżonnijiet edukattivi ta' l-istudenti.”

(Silta meħuda minn 'Sahħa fid-diversità'.)

1. Spjega x'tifhem b'edukazzjoni inklużiva. 2 marki
2. Dwar min qed nitkellmu meta nsemmu l-inklużjoni? Uri billi tagħti eżempji. 3 marki
3. L-inklużjoni għandha tkun biss fl-edukazzjoni? Jekk le, agħti eżempji fejn l-inklużjoni tista' sseħħ ukoll. 3 marki
4. Għaliex l-inklużjoni qed titqies ta' ġid mhux biss għall-individwu iżda wkoll għas-soċjetà? 5 marki
5. Semmi żewġ (2) inizjattivi li ttiehdu mid-dipartiment edukattiv biex l-inklużjoni ssir possibbli fl-iskejjel. 4 marki
6. X'nifhmu meta ngħidu “gruppi ta' minoranza”? U x'relazzjoni għandhom dawn ma' l-inklużjoni? 3 marki

Total 20 marka

Taqsimata B : Aqra din is-silta u wieġeb il-mistoqsijiet kollha f'mhux anqas minn 30 kelma għal kull tweġiba.

Is-soċjologi jqattgħu hafna hin jitellem dwar klassijiet soċjali. Dan minhabba l-fatt li m'hemm l-ebda dubju li l-istratifikazzjoni soċjali taffettwa l-hajja tal-bniedem kontinwament. Il-klassi soċjali taffettwa l-hajja tal-bniedem fis-sahħa, fl-edukazzjoni u fil-livell ta' għixien tal-hajja. Taffettwah ukoll fil-mod ta' kif iħares lejha innifsu, fil-lingwa li juża, fil-valuri u fl-ideat. Għalkemm jeżistu l-klassijiet soċjali, xorta jista' jkun hemm ċans ta' xi ċaqliq fl-istratifikazzjoni soċjali.

1. L-istratifikazzjoni soċjali toħloq l-inugwaljanza. Spjega kif u agħti wkoll eżempji. 5 marki
2. Il-klassijiet soċjali li jinsabu fil-quċċata tal-piramida jgawdu minn ċerti privileggi. Għaliex? Semmi x'taħseb li huma dawn il-privileggi. 5 marki
3. Xi kultant isir ċaqliq minn saff għal ieħor. X'insejnhulu dan iċ-ċaqliq u kif jista' bniedem joħroġ minn saff soċjali li jinsab fih? 5 marki

4. Aġħti eżempji ta' kif il-klassi soċjali taffettwa l-valuri. 5 marki
5. Karl Marx u Max Weber tkellmu dwar l-inugwaljanza soċjali. X' qalu dwar dan? Spjega d-differenza li teżisti fl-interpretazzjoni tagħhom. 5 marki
6. L-inugwaljanza tista' tkun ukoll fuq bażi globali u għalkemm sirna nirreferu għad-dinja bħala, villaġġ globali, naraw li l-faqar dejjem jiżdid. X' nifhmu meta ngħidu pajjiżi ta' l-ewwel dinja u pajjiżi ta' t-tielet dinja? 5 marki

Total 30 marka

Taqsimha Ċ : Aqra il-kumment ta' hawn taht u ikkummenta billi tikteb paragrafu dwaru:

“Il-pajjiżi fqar huma f' din is-sitwazzjoni għaliex il-ħaddiema tagħhom huma għażżenin.”

Total 10 marki

Taqsimha D : Aghżel TNEJN (2) minn dawn u ikteb madwar 200 kelma fuq kull wiehed.

1. Il-familja hi l-pedament tas-soċjetà għax hi l-aġent primarju tas-soċjalizzazzjoni ta' l-ulied. Iddiskuti.
2. Is-sekularizzazzjoni daħlet ukoll hawn Malta. X' effett taħseb li din qed tħalli fuq il-ħajja tal-poplu Malti?
3. “Ix-xogħol hu importanti għall-individwu, għall-familja tiegħu u għas-soċjetà”. Spjega għaliex ngħidu hekk.
4. Ikkummenta dwar it-tliet setturi ta' l-ekonomija Maltija.
5. “Bidliet soċjali u ekonomiċi jgħibu bidla fil-ħajja ta' l-individwi fis-soċjetà”. Ikkummenta.
6. Fl-edukazzjoni, ‘l-infiq mhux ikkunsidrat bħala spiża, iżda aktar bħala investiment fir-rizorsi umani, l-aktar fiż-żgħażaġħ’. Iddiskuti.

(2 x 20 marka)

Total 40 marka